

मंदिर माफी की जमीन पर बसी 'श्रीनाथ एनक्लेव', कॉलोनी के नियमन में बड़ी तत्परता दिखाई जे.डी.ए. ने

सिरसी रोड पर 17 हजार वर्गमीटर भूमि पर काटी गई है आवासीय स्कीम, बसावट से पहले ही कर दिया नियमन

- कार्यालय संवाददाता -

जयपुर। सिरसी रोड पर मंदिर माफी की 17 हजार वर्गमीटर जमीन पर बसाई गई 'श्रीनाथ एनक्लेव' आवासीय कॉलोनी का नियमन करने में जेडीए के अफसरों ने बड़ी तत्परता दिखाई है। कॉलोनाइजर नरेशचंद पूनियां और अजय कासलीवाल ने जैसे-जैसे जेडीए के अफसरों को कहा, वैसे-वैसे ही अफसर काम करते गए। फिर चाहे 90-ए के जरिए भू-उपयोग आवासीय करने बात हो या नियमन शिविर लगाने की उपायुक्त से लेकर तहसीलदार और बाकी अफसरों ने तुरंत फाइल निकाली और नियमन शिविर लगा दिया।

सूत्रों की मानें तो सिरसी ग्राम के खसरा नंबर 5, 528, 535 और 831 की भूमि, जो कि मंदिर माफी में दर्ज थी। उसके संबंध में 4 अप्रैल 2022 को जयपुर ए.डी.एम. द्वितीय ने एक फैसला सुनाया, जिसमें उन्होंने इन 4 खसरों में से 2 खसरों (528 व 535) की जमीन को जागीरदारी की भूमि मानते हुए इस पर पुजारी परिवार का हक माना और शेष 2 खसरों की जमीन का प्रकरण राजस्व मंडल अजमेर को भेजने की सिफारिश कर डाली। मजेदार बात यह है कि जिन 2 खसरों की भूमि को उन्होंने पुजारी परिवार की माना, उस पर आनन-फानन में 'श्रीनाथ एनक्लेव' के नाम से कॉलोनी कटी और तुरंत नियमन भी हो गया।

जैसे ही जयपुर अतिरिक्त कलेक्टर द्वितीय का यह फैसला आया, उसके चंद दिनों बाद 10 जून को नरेशचंद पूनियां और अजय



सिरसी रोड पर मंदिर माफी की विवादित भूमि पर बसी 'श्रीनाथ एनक्लेव' आवासीय कॉलोनी में अधिकांश भूखंड खाली पड़े होने के बावजूद जेडीए प्रशासन ने इस स्कीम का नियमन कर दिया।

कासलीवाल ने खसरा नंबर 528 की 9864 वर्ग मीटर भूमि तथा खसरा नंबर 535 की 7208 वर्ग मीटर भूमि का आवासीय उपयोग के लिए जेडीए में 90ए के लिए आवेदन किया। इसके बाद 23 जून को जिन 12 के तत्कालीन उपायुक्त ने तहसीलदार से इन दोनों खसरों के संबंध में तहसीलदार से रिपोर्ट मांगी। इस पत्र पर तहसीलदार ने अगले ही दिन जवाब भेजते हुए कहा कि, इन दोनों खसरों की जमीन मंदिर

माफी की नहीं है। इसके बाद 6 जुलाई को इस 17 हजार वर्गगाज भूमि की 90ए की कार्यवाही कर दी गई।

तत्पश्चात 8 जुलाई को नरेशचंद और अजय कासलीवाल ने जोन उपायुक्त को आवेदन कर 'श्रीनाथ एनक्लेव' कॉलोनी का नक्शा पास करने के लिए कहा। उनकी मांग पर जेडीए के अफसरों ने मेहरबानी दिखाकर तुरंत जेड.एल.सी. की बैठक बुलाकर 87

■ मजेदार तथ्य यह है कि जयपुर ए.डी.एम. द्वितीय ने अप्रैल 2022 में फैसला सुनाते हुए मंदिर माफी के 4 खसरों में से 2 खसरों की भूमि को जागीरदारी की भूमि मानते हुए इस पर पुजारी परिवार का हक माना और शेष 2 खसरों की जमीन का प्रकरण राजस्व मंडल अजमेर को भेजने की सिफारिश की

■ उधर कॉलोनाइजर नरेशचंद पूनियां ने 17 नवंबर 2022 को एसडीएम कोर्ट में 'मंदिर रघुनाथजी' के साथ आपसी राजीनामा दिखाकर केस विद्वा कर लिया, जिसके बाद जेडीए अधिकारियों ने मात्र 10 दिन में 'श्रीनाथ एनक्लेव' कॉलोनी का नियमन कैप लगा दिया

आवासीय, 4 कमर्शियल और 20 रिटेल कमर्शियल भूखंडों वाली इस कॉलोनी का नक्शा भी पास कर दिया। इस काम में उपायुक्त, तहसीलदार और उप नगर नियोजक ने इतनी जल्दबाजी दिखाई कि एजेंडा नोट पर तारीख डालना भी भूल गए।

इस कारनामे के बाद कॉलोनाइजर नरेशचंद पूनिया ने 17 नवंबर को जयपुर एस.डी.एम. कोर्ट में जाकर 'मंदिर रघुनाथ जी' के साथ आपसी राजीनामा दिखाकर केस विद्वा कर लिया। उधर कॉलोनाइजर पर मेहरबानी दिखा रहे जेडीए के अफसरों ने भी इस राजीनामे को आधार बनाते हुए 29 नवंबर को इस कॉलोनी का नियमन कैप लगाने की घोषणा कर डाली। आनन-फानन में 3 दिन बाद ही 1 दिसंबर को 'श्रीनाथ एनक्लेव' का नियमन कैप लगा दिया, जबकि मौके पर कोई

बसावट ही नहीं थी। जबकि जेडीए द्वारा उन्हीं कॉलोनीयों का नियमन किया जाता है, जिनमें 60 फीसदी से ज्यादा बसावट हो चुकी हो। इसके बावजूद जेडीए के अधिकारियों को इस कॉलोनी के नियमन की इतनी जल्दबाजी थी कि उन्होंने मौके पर जाकर बसावट देखी तक नहीं।

उधर जोन उपायुक्त सुनील पूनिया का कहना है कि निजी खातेदारी की स्कीम का नियमन कैप बिना बसावट भी लगाया जा सकता है, हालांकि वह यह नहीं बता पाए कि अगर जमीन मंदिर माफी से बाहर थी तो फिर कॉलोनाइजर ने एसडीएम कोर्ट में कैसे मंदिर की रघुनाथजी के साथ समझौता किया। उन्होंने सिर्फ इतना कहा कि, मुझे मामले की ज्यादा जानकारी नहीं है, ऑफिस में प्रकरण की फाइल देखकर ही जानकारी दे सकूंगा।

झोटवाड़ा की फैक्ट्री में बनाई जा रही थी नामी कंपनियों की नकली बीड़ी

झोटवाड़ा के संजय नगर में थी यह अवैध फैक्ट्री

जयपुर (कासं)। पुलिस मुख्यालय

की सीआईडी ब्रांच की स्पेशल टीम की सूचना पर बिदायका इलाके के सिरसी गांव के पास नकली बीड़ी बनाने की फैक्ट्री के खुलासे के बाद अब झोटवाड़ा के संजय नगर में नकली बीड़ी बनाने की फैक्ट्री पकड़ी गई है। मौके से नामी कंपनियों की तैयार बीड़ी के बंडल, खाली रैपर, टेप व 50 सील मोहर बरामद किये गए। कार्रवाई के दौरान मौके पर फैक्ट्री मालिक व कोई कर्मचारी नहीं मिला।

अतिरिक्त पुलिस महानिदेशक अपराध दिनेश एमएन ने बताया कि ब्रांच के हेड कांस्टेबल रामनिवास, शंकर दयाल शर्मा व कमल सिंह को जयपुर के झोटवाड़ा क्षेत्र में नामी कंपनियों की बीड़ी बनाने की फैक्ट्री संचालित किए जाने की सूचना मिली थी। सूचना को एडिशनल एसपी आशी राम चौधरी के सुपरविजन एवं इंस्पेक्टर राम सिंह नाथवात के नेतृत्व में विकसित किया गया।

एडीजी एमएन ने बताया कि सूचना की पुष्टि होने पर झोटवाड़ा एसएचओ को सूचना दी गई। उन्होंने इलाके के संजय नगर क्षेत्र में संचालित नकली बीड़ी बनाने की फैक्ट्री पर दृष्टि दी। मौके से नामी कंपनियों के करीब 20 हजार बीड़ी के तैयार बंडल व इतने ही



- मौके से नामी कंपनियों की तैयार बीड़ी के बंडल, खाली रैपर, टेप व 50 सील मोहर बरामद किये
- कार्रवाई के दौरान मौके पर फैक्ट्री मालिक और कोई भी कर्मचारी नहीं मिला

बण्डल बनाने का कच्चा माल, करीब 50 हजार बीड़ी के बंडल बनाने के खाली रैपर, पैकेट पर लगाने के लिए नामी कंपनियों की चिपकाने की टेप व पैकेट पर लगाने वाली कंपनियों की 50 सील मोहरें जप्त कीं।

एमएन ने बताया कि दृष्टि की

भनक लगते ही फैक्ट्री मालिक नितेश अग्रवाल पुत्र गोपाल लाल और फैक्ट्री संचालन वाला नवाज नाम का व्यक्ति मौके से फरार हो गया। पुलिस ने मौके पर मिला माल जब कर फरार आरोपियों की तलाश शुरू कर दी है। इस कार्रवाई में इंस्पेक्टर राम सिंह नाथवात, हेड कांस्टेबल शंकर दयाल शर्मा, कमल सिंह, रामनिवास, कांस्टेबल भूपेंद्र शर्मा, देवेंद्र, कांस्टेबल चालक विश्राम की विशेष भूमिका रही।

नवरात्रि अनुष्ठान की पूर्णाहुति

जयपुर (कासं)। चेतना केन्द्र दुर्गापुरा में 15 अक्टूबर से चल रहे नवरात्रि अनुष्ठान की मंगलवार को पूर्णाहुति हुई। कन्याभोज कार्यक्रम पूर्ण उत्सव के वातावरण में संपन्न हुआ। युग संगीत ने वातावरण को और अधिक आनंदमय बना दिया। राजस्थान जोन प्रभारी ओमप्रकाश अग्रवाल ने कहा कि 2026 तक प्रदेश के हर शहर और गांव में गायत्री परिवार के विचारों को पहुंचाना है। इस मौके पर 38 कार्यक्रमों ने 2026 तक सक्रियता से समयदान देने का संकल्प लिया। कार्यक्रम के बाद कन्याभोज का कार्यक्रम हुआ जिसमें करीब 350 परिवजनों ने प्रसाद ग्रहण किया।

लॉकर से लाखों की नकदी और सोना निकला

जयपुर (कासं)। राजधानी के एमआई रोड पर गणपति प्लाजा स्थित रोयरा सेफ्टी वॉलेट के एक लॉकर में करीब बीस लाख रुपए और सोना मिला है।

सूत्रों के अनुसार आयकर विभाग की कार्रवाई के चलते प्लाजा स्थित रोयरा सेफ्टी वॉलेट में एक महिला के लॉकर की जांच की गई। लॉकर में करीब बीस लाख रुपए और सोना मिला है। पुछताछ में महिला इस नकदी और सोने के बारे में इनकम टैक्स विभाग की टीम को संतोषजनक जवाब नहीं दे पाई। सूत्रों के अनुसार टीम ने सोने की वैल्यूएशन के लिए मौके पर सुनार को बुलाया। लॉकर धारक से कई घंटे पुछताछ की गई। उधर, आयकर विभाग का नोटिस मिलने के बाद लॉकर धारक गणपति प्लाजा पहुंच रहे हैं। इनकम टैक्स विभाग कुल 56 संदिग्ध लॉकर धारकों को नोटिस जारी कर चुका है। नोटिस पाने वालों में से अब तक करीब 40 लोग पहुंच चुके हैं। शेष बचे लॉकर धारक विभाग के नोटिस का जवाब देने के लिए समय मांग रहे हैं। हालांकि विभागीय अधिकारियों ने समय सीमा बढ़ाने से इनकार कर दिया है। गौरतलब है कि इससे पहले शनिवार को इनकम टैक्स विभाग की टीम को एक लॉकर की जांच करने पर उसमें से दो करोड़ 46 लाख रुपए मिले थे। वहीं 17 अक्टूबर को भी यहां से तीन लॉकरों में 1 करोड़ 600 लाख की नकदी, कुल 2 किलो 400 ग्राम सोना भी मिला था। इसमें से 400 ग्राम सोना जब्त किया जा चुका है।

राक्षसी ताड़का, मारीच व सुबाहु के वध का मंचन



विजयादशमी पर जगतपुरा स्थित श्रीकृष्ण-बलराम मंदिर में नाटक के जरिए राक्षसी ताड़का और मारीच-सुबाहु वध का मंचन किया गया।

जयपुर (कासं)। जगतपुरा के हरे कृष्ण मार्ग स्थित श्रीकृष्ण बलराम मंदिर में मंगलवार को दशहरा पर्व की धूम रही। मंदिर परिसर के मधुरा गार्डन में ऐतिहासिक रामलीला का मंचन किया गया और बुराई पर अच्छाई के विजय के प्रतीक दशानन के 45 फुट लंबे और कुंभकरण के 35 फुट लंबे पुतलों का दर्शन किया गया। रामलीला में वाल्मीकि रामायण के प्रथम भाग से 'राक्षसी ताड़का का वध और मारीच-सुबाहु वध' का शानदार मंचन करते हुए 30 से भी अधिक कलाकारों ने मन मोह लिया। मंदिर परिसर को रंग बिरंगी रोशनी की झालरों से भव्य सजावट कर सजाया गया।

कार्यक्रम की शुरुआत हरे कृष्ण मूर्तमंट राजस्थान के अध्यक्ष अमितासन दास एवं राज्य के चिकित्सा विभाग की

अतिरिक्त मुख्य सचिव शुभा सिंह ने की। मंदिर के अध्यक्ष अमितासन दास ने बताया कि ऐतिहासिक रामलीला का मंचन भव्य रूप से किया गया। शुरुआत में नालंदा कला केन्द्र के कलाकारों ने दक्षिण भारतीय नृत्यभरतनाट्यम की विशेष भाव भंगिमाओं में शानदार प्रस्तुति दी। इससे पूर्व मुख्य मंदिर से भगवान की पालकी यात्रा भी आकर्षण का केंद्र रही। इसके बाद ऐतिहासिक रामलीला के इंचारण गुरु पंडित दास के संयोजन में वाल्मीकि रामायण का मंचन शुरू हुआ। बालकांड के प्रसिद्ध लव-कुश से रामजी का संवाद और रामायण काल की ऐतिहासिक राक्षसी ताड़का के वध और मारीच सुबाहु वध का शानदार मंचन मंत्रमुग्ध कर गया। शानदार संवाद अदायगी से रामायण का बालकांड सजीव हो उठा।

युवती से दुष्कर्म के मामले में फरार आरोपी गिरफ्तार

जयपुर। एयरपोर्ट थाना पुलिस ने युवती से दुष्कर्म के मामले में फरार आरोपी को गिरफ्तार किया है। पुलिस ने बताया गिरफ्तार आरोपित विक्रम सिंह (35) ए-26, अंबेडकर कॉलोनी थाना एयरपोर्ट का रहने वाला है। आरोपित को कोर्ट में पेश किया गया, जहां से उसे न्यायिक अभिरक्षा में भेज दिया गया। वहीं करधनी थाना इलाके में अश्लील फोटो और वीडियो बना कर एक युवती से ब्लैकमेलिंग का मामला सामने आया है। पुलिस ने बताया इलाके निवासी युवती ने मामला दर्ज करवाया है कि

- करधनी में अश्लील फोटो और वीडियो बना कर एक युवती से ब्लैकमेलिंग

सुरेश सैनी परिचित है, जिसने उसकी अश्लील फोटो और वीडियो बना रखी है। आरोप है अब सुरेश सैनी उस पर मिलने और बात करने का दबाव बनाता है। ऐसा नहीं करने पर अश्लील फोटो वीडियो वायरल करने की धमकी देता है। पुलिस मामले की जांच में जुटी है।

भट्टा बस्ती थाने के घूसखोर रीडर और हैड कांस्टेबल को जेल भेजा

जयपुर (कासं)। भ्रष्टाचार निरोधक ब्यूरो की गिरफ्त में आए भट्टा बस्ती थाने के रीडर संजय कुमार व हैड कांस्टेबल बुद्धाराम को मंगलवार को न्यायालय में पेश किया, जहां से उन्हें जेल भेज दिया। ब्यूरो ने सोमवार शाम को भट्टा बस्ती थाने के एसएचओ राजेंद्र खंडेलवाल के रीडर संजय कुमार व हैड कांस्टेबल बुद्धाराम को 30 हजार रुपए की रिश्तत लेते रंगे हाथ गिरफ्तार किया था।

आरोपी रिश्तत की राशि थाने में

ही बैठकर तब वसूल रहे थे, जब डीजीपी अमेश मिश्रा व जयपुर कमिश्नर बीजू जॉर्ज जोसफ संदिग्धों व बदमाशों की धरपकड़ के लिए सख्त नाकाबंदी करवा रहे थे। एसबी के कार्यवाहक डीजी हेमंत प्रियदर्शी ने बताया कि तीन दिन पहले परिवारी ने शिकायत दी, जिसमें बताया कि उसका भाई है कि परिवारी के भाई के खिलाफ भट्टा बस्ती थाने में महिला उत्पीड़न से संबंधित मामला दर्ज है। रीडर संजय व हैड कांस्टेबल बुद्धाराम एसएचओ के नाम से मुकदमे में भाई

को बचाने की एवज में रिश्तत मांग रहे हैं। एसबी के एसपी आहद खान को मामला सौंपा गया। आरोपियों ने सोमवार शाम को परिवारी को रिश्तत की राशि थाने में लेकर बुलाया। परिवारी ने थाने में जाकर आरोपियों को रिश्तत की राशि दी, तभी एसबी टीम ने आरोपियों को पकड़ लिया। गौरतलब है कि परिवारी के भाई के खिलाफ भट्टा बस्ती थाने में बलात्कार का मामला दर्ज है और इस मामले में पुलिस आरोपी को बचाने के लिए रिश्तत ले रही थी।

पांच साल से फरार बदमाश गिरफ्तार

जयपुर। साइबर सेल जयपुर उत्तर व पुलिस थाना विद्याधर नगर ने संयुक्त कार्रवाई करते हुए पुरानी कारें बेचने के मामले में लाखों रुपये की धोखाधड़ी के मामले में पांच साल से फरार 10 हजार रुपये के इनामी अपराधी को गिरफ्तार किया गया है। फिलहाल आरोपी से पुछताछ की जा रही है। पुलिस उपायुक्त जयपुर (उत्तर) राशी डोगरा डूडी ने बताया कि विद्याधर नगर थाना और साइबर सेल जयपुर उत्तर ने कार्रवाई करते हुए पुरानी कारें बेचने के मामले में लाखों रुपये की धोखाधड़ी के मामले में पांच साल से फरार 10 हजार रुपये के इनामी अपराधी पवन अग्रवाल निवासी पवन विहार कॉलोनी गजसिंहपुरा अजमेर रोड को गिरफ्तार किया है।

मजदूर की हत्या कर फरार हुए कार सवार बदमाश

जयपुर। कालवाड़ इलाके में आपसी झगड़े का बदला लेने के लिए एक मजदूर की हत्या कर दी गई। दरअसल, कालवाड़ कस्बे स्थित बीयर बार में हुई कहासुनी के बाद आरोपियों ने गाड़ी से टक्कर मारकर और फिर पर डंडे से वार कर मजदूर की हत्या कर दी और मौके से फरार हो गए। सूचना पर पुलिस मौके पर पहुंची और मृतक के शव को कब्जे में लेकर अस्पताल की मोर्चरी में रखवाया, जहां मंगलवार सुबह पोस्टमार्टम के बाद मृतक का शव परिजनों को सौंप दिया गया है। एफएएसएल टीम ने मौके से साक्ष्य एकत्रित किए हैं, जबकि पुलिस घटनास्थल के आस-पास लगे सीसीटीवी कैमरों की फुटेज खंगाल रही है। वहीं, मंगलवार सुबह सुबह घटना से आक्रोशित लोगों ने थाने पर प्रदर्शन कर आरोपियों की जल्द गिरफ्तारी की मांग की। पुलिस ने जल्द वारदात के खुलासे का आश्वासन दिया तो मामला शांत हुआ।

थानाधिकारी धर्म सिंह ने बताया घटना सोमवार रात 11 बज कर 45 मिनिट की कालवाड़ कस्बे में गंगा माता मंदिर के पास की है। यहां कार सवार युवकों ने पैदल चल रहे रामलाल गुर्जर (40) पुत्र गोपी राम गुर्जर निवासी गांव मुंडोला को गाड़ी से टक्कर मार दी, जिससे वह नीचे गिर गया। उस पर लाठी डंडों से हमला बोल दिया। इसके बाद बदमाश मौके से फरार हो गए। गंभीर हालत में रामलाल को अस्पताल ले जाया गया, जहां इलाज के दौरान उसकी मौत हो गई।

पुलिस की शुरुआती जांच में सामने आया है कि रामलाल रात करीब 8 बजे अपने दोस्तों के साथ कालवाड़ स्थित बीयर बार गया था, जहां उसकी कुछ युवकों से कहासुनी हो गई थी। तब आपस में हल्की हाथापाई के बाद मामला शांत हो गया। इसके करीब डेढ़ घंटे बाद युवक वापस आए और रामलाल की हत्या कर फरार हो गए। पुलिस ने बताया कालवाड़ कस्बे में सीवरेज लाइन का काम चल रहा है। मृतक रामलाल गुर्जर इस प्रोजेक्ट में ही मजदूरी कार्य कर रहा था। मृतक के चार बच्चे हैं। वह परिवार में इकलौता कमाने वाला था, जिसकी मौत के बाद घर में कोहराम मच गया है।

एसीपी झोटवाड़ा सुरेंद्र सिंह राणावत का कहना है कि पुलिस से मुकदमा दर्ज कर पोस्टमार्टम के बाद मृतक का शव परिजनों को सौंप दिया गया है। घटनास्थल के आस-पास लगे कैमरों की फुटेज खंगाली जा रही है। जल्द आरोपियों को गिरफ्तार कर लिया जाएगा।

- कालवाड़ कस्बे में गंगा माता मंदिर के पास की घटना
- युवक की हत्या के विरोध में परिवार के लोगों और स्थानीय निवासियों ने थाने का घेराव किया

पुलिस की शुरुआती जांच में सामने आया है कि रामलाल रात करीब 8 बजे अपने दोस्तों के साथ कालवाड़ स्थित बीयर बार गया था, जहां उसकी कुछ युवकों से कहासुनी हो गई थी। तब आपस में हल्की हाथापाई के बाद मामला शांत हो गया। इसके करीब डेढ़ घंटे बाद युवक वापस आए और रामलाल की हत्या कर फरार हो गए। पुलिस ने बताया कालवाड़ कस्बे में सीवरेज लाइन का काम चल रहा है। मृतक रामलाल गुर्जर इस प्रोजेक्ट में ही मजदूरी कार्य कर रहा था। मृतक के चार बच्चे हैं। वह परिवार में इकलौता कमाने वाला था, जिसकी मौत के बाद घर में कोहराम मच गया है।

एसीपी झोटवाड़ा सुरेंद्र सिंह राणावत का कहना है कि पुलिस से मुकदमा दर्ज कर पोस्टमार्टम के बाद मृतक का शव परिजनों को सौंप दिया गया है। घटनास्थल के आस-पास लगे कैमरों की फुटेज खंगाली जा रही है। जल्द आरोपियों को गिरफ्तार कर लिया जाएगा।

सार-समाचार

'गहलोत राज में युवतियों पर तेजाब अटैक'

जयपुर। राजस्थान महिला आयोग की पूर्व अध्यक्ष सुमन शर्मा ने एक बयान जारी कर कहा है कि नवरात्र में जहां पूरा राजस्थान कन्या पूजन कर माता की भक्ति कर रहा है, वहीं मुख्यमंत्री अशोक गहलोत के राज में युवतियों पर केमिकल अटैक किया जा रहा है। उन्होंने आगे कहा कि कांग्रेस राज में लचर कानून व्यवस्था की बर्बरता का आलम ये है कि दुष्कर्मियों ने 5 साल तक की अबोध बालिकाओं और 60 वर्ष से अधिक उम्र की बुजुर्ग महिलाओं तक को नहीं छोड़ा। इसका सजीव उदाहरण जयपुर के बगर इलाके में देखने को मिला है। यहां एक युवती पर बदमाश केमिकल अटैक कर भाग गया और घटना के दो दिन बाद भी पुलिस उस आरोपी को गिरफ्तार नहीं कर पाई है। लचर कानून व्यवस्था का इससे बड़ा उदाहरण पूरे देश में कहीं देखने को नहीं मिलेगा। उन्होंने कहा कि इस मामले के बाद एक बार फिर कांग्रेस की तुष्टीकरण की नीति उजागर हुई। कांग्रेस नेताओं की ओर से कोई बयान तक जारी नहीं किया गया, न ही पुलिस प्रशासन की ओर से आरोपी को गिरफ्तार किया। बगरू में 21 वर्षीय पीडिता को बदमाश शहजाद कुर्शी पिछले लंबे समय से परेशान कर रहा था। वह उस पर जावन शादी का दबाव बना रहा था। जब युवती ने युवक से शादी करने से साफ इनकार कर दिया तो इससे नाराज होकर बदमाश ने 22 अक्टूबर को युवती पर ज्वलनशील केमिकल फेंक दिया। इससे युवती की कमर का बड़ा हिस्सा जल गया। घटना के 48 घंटे बाद भी प्रशासन की ओर से पीडिता के लिए कोई मदद की घोषणा नहीं की।

गायत्री परिवार ने रैली निकाली

जयपुर। गायत्री परिवार प्रमुखद्वय डॉ. प्रणव पण्ड्या एवं शैल बाला के आह्वान पर मंगलवार को अखिल विश्व गायत्री परिवार की ओर से ब्रह्मपुरी स्थित गुरुश्री शक्तिपीठ से व्यसन मुक्ति रैली निकाली गई। इस मौके पर रावण, कुंभकरण के पुतलों का दहन किया गया। साथ ही दुर्ग्रहसनों को जड़ से निकाल फेंकने का आ आ किया गया। पीत वस्त्रधारण कार्यक्रमों ने हाथ में व्यसन मुक्ति के विभिन्न नारे की पट्टी के साथ व्यसन मुक्ति रैली का शुभारंभ किया। रैली ब्रह्मपुरी के विभिन्न मार्गों से होते हुए लोगों को जागरूक करते हुए पुनः शक्तिपीठ पहुंची। वहीं लोगों को अपने-अपने परिवार, संबंधी, दोस्तों सहित परिचितों को दुर्ग्रहसनों से दूर रहने के लिए संकल्पित कराया गया। वहीं नशा मुक्त भारत बनाने की दिशा में सार्थक पहल करने की शपथ दिलाई गई। गायत्री परिवार राजस्थान के प्रभारी ओमप्रकाश अग्रवाल ने कहा कि नशा करना एक ऐसी बीमारी है जिसे करता तो एक व्यक्ति है, पर उसकी सजा सारा समाज भुगतता है।

राजपूत सभा भवन में किया शस्त्र पूजन

जयपुर। श्री राजपूत सभा के तत्वावधान में दशहरा पर्व पर क्षत्रियों का परंपरागत शस्त्र शस्त्र पूजन कार्यक्रम राजपूत सभा भवन में संपन्न हुआ। मां भगवती की प्रतिमा के समक्ष शस्त्रों की विधिवत पूजा-अर्चना की गई। सभाध्यक्ष राम सिंह चंदलाई ने शस्त्रों पर तिलक लगकर रक्षा सूत्र बांधा। सभी ने मां भगवती की आरती उतारी। इस अवसर पर संगठन मंत्री धीर सिंह शेखावत, सहमंत्री मोहन सिंह, कार्यकारिणी सदस्य अजयपाल सिंह, गजराज सिंह, वी पी सिंह, श्री राजपूत सभा जिला इकाई जयपुर ग्रामीण अध्यक्ष मोती सिंह, श्री राजपूत सभा जिला इकाई झुंझुं महामंत्री कैप्टन नरेन्द्र सिंह, समाजसेवी शंकर सिंह, अभय सिंह शेखावत, लक्ष्मण सिंह राठी, भानुप्रताप सिंह सहित अन्य उपस्थित रहे।

200 कन्या व बटुकों को भोजन कराया

जयपुर। गायत्री चेतना केन्द्र मुरलीपुरा की ओर से विकास नगर-ए स्थित श्री राधा कृष्ण शिव मंदिर में विजयादशमी को पंच कुंडीय गायत्री महायज्ञ के साथ शारदीय नवरात्र की पूर्णाहुति हुई। चार पारियों में करीब तीन सौ श्रद्धालुओं ने विश्व कल्याण की कामना के साथ यज्ञ भगवान को आहुतियां अर्पित कीं। यज्ञ की पूर्णाहुति के बाद 150 कन्याओं और 50 बच्चों को भोजन कराकर नौ उपहार भेंट किए गए उपहार में बच्चों को स्टेशनरी और बाल निर्माण की कहानी, मंत्र लेखन की पुस्तक विशेष रूप से भेंट की गई। हाकिम सिंह, देवेंद्र शर्मा, व्यास सेवक संस्थान के नरेन्द्र व्यास, राजेंद्र अग्रवाल, जयप्रकाश अग्रवाल, विक्रम सिंह, नरेंद्र चौधरी, प्रदीप कुमार गुप्ता, अभिषेक अग्रवाल, शिव कुमार माहेश्वरी ने प्रारंभ में देव पूजन किया। इससे पूर्व भगवती जागरण हुआ। माता रानी का दरबार सजाकर मां भवानी को भजनों से रिझाया गया।

दो लाख रुपए की ऑनलाइन ठगी

जयपुर। वैशाली नगर इलाके में एक व्यक्ति से करीब 2 लाख रुपए की ऑनलाइन ठगी का मामला सामने आया है। पुलिस ने बताया प्रेमपुरा, वैशाली नगर निवासी जय सिंह राजपूत (49) ने मामला दर्ज करवाया है कि बैंक खाते में से इंडोमनी में पैसे ज्यादा कटा गए थे, जिस पर गूगल पर कस्टमर केयर का नंबर सच कर कॉल किया था। इस दौरान जालसाज ने एनी डेस्क ऐप डाउनलोड करवा दिया और 4 बार में करीब 2 लाख रुपए बैंक खाते से पार कर लिए। पुलिस मामले की जांच में जुटी है।

क्रेन चालक की लापरवाही से मजदूर मरा

जयपुर। झोटवाड़ा थाना इलाके में क्रेन चालक की लापरवाही से हुए हादसे में एक मजदूर की मौत हो गई। पुलिस ने बताया मूलतः जिला जैनपुर यूपी हाल इंस्ट्रियल परिया झोटवाड़ा निवासी फूलचंद चौहान (60) इलाके में मजदूरी कार्य करता था, जोकि रविवार शाम करीब 7 बजे इंस्ट्रियल परिया में पानी पीने के लिए टॉकर पर जा रहा था। इस दौरान क्रेन ने फूलचंद को टक्कर मार दी। गंभीर हालत में फूलचंद को अस्पताल ले जाया गया, जहां इलाज के दौरान उसकी मौत हो गई। मृतक के बेटे दिनेश ने क्रेन चालक चांद के खिलाफ थाने में मुकदमा दर्ज कराया है। पुलिस मामले की जांच में जुटी है।